

(ಇ) (ಈ) ಮತ್ತು (ಉ) ಇದು ಸರ್ಕಾರದ ಪರಿಶೀಲನೆಯಲ್ಲಿದೆ.

ವಿಷಯ : ರಾಜ್ಯದಲ್ಲಿ ಪದವಿ ಮಹಾವಿದ್ಯಾಲಯವನ್ನು ಸ್ಥಾಪಿಸಿರುವುದು.

ಪ್ರ. ಸಂಖ್ಯೆ 570 (1469) ಡಾ. ಹೆಗ್ಗಪ್ಪ (ಬಾಡಗಿ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ಪರಿಶಿಷ್ಟ ಜಾತಿ ಜನಾಂಗಗಳ ಸಂಘ ಸಂಸ್ಥೆಗಳಿಂದ ಎಷ್ಟು ಪದವಿ ಮಹಾವಿದ್ಯಾಲಯಗಳು ಸ್ಥಾಪಿಸಲ್ಪಟ್ಟಿವೆ ;

(ಆ) ಅಂತಹ ಸಂಘ ಸಂಸ್ಥೆಗಳು ಕಾಲೇಜುಗಳನ್ನು ಸ್ಥಾಪಿಸಲು ಮುಂದೆ ಬಂದರೆ ಅವಕಾಶ ಕೊಡಲಾಗುವುದೇ ;

(ಇ) ಅಂತಹ ಕಾಲೇಜುಗಳಿಗೆ ಎಲ್ಲ ರಿಯಾಯಿತಿಗಳನ್ನು ಕೊಡಲಾಗುವುದೇ ;

(ಈ) ಬಾಡಗಿಯಲ್ಲಿ ಪರಿಶಿಷ್ಟ ಜಾತಿಯ ಸಂಘದವರು ಸ್ಥಾಪಿಸಬೇಕೆಂದಿರುವ ಕಾಲೇಜಿಗೆ ಅನುಮತಿ ನೀಡಿ ಸಹಾಯ ಧನವನ್ನು ಮಂಜೂರಾಡಲಾಗುವುದೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

(ಅ) 5

(ಆ) ಅಂತಹ ಬೇಡಿಕೆಗಳನ್ನು ಸರ್ಕಾರ ಹಾಗೂ ವಿಶ್ವವಿದ್ಯಾನಿಲಯದ ನಿಯಮಗಳಿಗೆ ಅನುಸಾರವಾಗಿ ಪರಿಶೀಲಿಸಿ ಅರ್ಹವಾಗಿದ್ದಲ್ಲಿ ಅವಕಾಶ ಕೊಡಲಾಗುವುದು.

(ಇ) ಸರ್ಕಾರದ ಅನುದಾನ ಸಂಹಿತೆ ಮತ್ತು ಇತರ ನಿಯಮಗಳಿಗನುಸಾರವಾಗಿ ಲಭ್ಯವಿರುವ ಎಲ್ಲಾ ರಿಯಾಯಿತಿಗಳನ್ನು ಕೊಡಲಾಗುವುದು.

(ಈ) ಈ ಮೇಲೆ ಪ್ರಶ್ನೆ (ಅ) ಮತ್ತು (ಇ)ಗಳಿಗೆ ಕೊಟ್ಟಿರುವ ಉತ್ತರದ ಪ್ರಕಾರ ಈ ಸಂಘದವರ ಬೇಡಿಕೆಗಳನ್ನು ಪರಿಶೀಲಿಸಿ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.

ವಿಷಯ : ಬಾಗೇಪಲ್ಲಿ ತಾಲ್ಲೂಕಿನ ಬೆಳ್ಳೂರಿನಲ್ಲಿ ಮಾಧ್ಯಮಿಕ ಶಾಲೆಯನ್ನು ನಿರ್ಮಿಸುತ್ತಿರುವುದು.

ಪ್ರ. ಸಂಖ್ಯೆ 571 (1586) ಶ್ರೀ ಎ. ವಿ. ಅಪ್ಪಸ್ವಾಮಿರಡ್ಡಿ (ಬಾಗೇಪಲ್ಲಿ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಬಾಗೇಪಲ್ಲಿ ತಾಲ್ಲೂಕಿನಲ್ಲಿರುವ ಬೆಳ್ಳೂರಿನಲ್ಲಿ ಖಾಸಗಿ ಜಮೀನಿನಲ್ಲಿ ಮಾಧ್ಯಮಿಕ ಶಾಲೆಯ ಕಟ್ಟಡವನ್ನು ನಿರ್ಮಿಸುತ್ತಿರುವ ವಿಚಾರವು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ ಈ ಶಾಲೆಯ ಕಟ್ಟಡದ ಹಕ್ಕಿನ ವಿವಾದ ಮತ್ತು ಗೊಂದಲಮಯ ಪರಿಸ್ಥಿತಿಯ ಬಗ್ಗೆ ಸರ್ಕಾರದವರು ಯಾವ ಕ್ರಮ ಕೈಗೊಳ್ಳಲು ಉದ್ದೇಶಿಸಿರುವರು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಬಂದಿದೆ.

(ಆ) ಹಿಂದೆ ಕಟ್ಟಿಸಿರುವ ನಾಲ್ಕು ಕೊಠಡಿಗಳ ಬಗ್ಗೆ ಯಾಗಲಿ ಅಥವಾ ಈಗ ಕಟ್ಟಿಸುತ್ತಿರುವ ಎರಡು ಕೊಠಡಿಗಳ ಬಗ್ಗೆ ಯಾಗಲಿ ನಿವೇಶನದಾರರ ಯಾವ ತಕರಾರು ಇರುವುದಿಲ್ಲವೆಂದು ತಿಳಿದು ಬಂದಿದೆ.

ವಿಷಯ : ಬೈಲಹೊಂಗಲ ತಾಲ್ಲೂಕಿನ ನೇಸರಗಿ ಗ್ರಾಮದಲ್ಲಿ ಸರ್ಕಾರಿ ಜೂನಿಯರ್ ಕಾಲೇಜು ಪ್ರಾರಂಭಿಸುವುದು.

ಪ್ರ. ಸಂಖ್ಯೆ 572 (1435) ಶ್ರೀ ಆರ್. ಸಿ. ಬಾಳೆಕುಂದರಗಿ (ಬೈಲಹೊಂಗಲ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಬೈಲಹೊಂಗಲ ತಾಲ್ಲೂಕಿನಲ್ಲಿ ನೇಸರಗಿ ಗ್ರಾಮವು ದೊಡ್ಡದಿದ್ದು ಅಲ್ಲಿ ಒಂದು ಸರ್ಕಾರಿ ಕಿರಿಯ ಕಾಲೇಜನ್ನು ಪ್ರಾರಂಭಿಸಲು ಸಾರ್ವಜನಿಕರಿಂದ ಮನವಿಗಳೇನಾದರೂ ಬಂದಿದೆಯೇ ;

(ಆ) ನೇಸರಗಿ ಹಾಗೂ ಸುತ್ತಲಿನ 10.11 ಕಿ. ಮೀ. ಅಂತರದಲ್ಲಿ ಯಾವುದೇ ಕಾಲೇಜುಗಳು ಇಲ್ಲದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಇ) ಹಿಂದಿನ ಮಂತ್ರಿಗಳು ನೇಸರಗಿ ಗ್ರಾಮಕ್ಕೆ ಭೇಟಿಕೊಟ್ಟಾಗ ಅಲ್ಲಿ ಸಾರ್ವಜನಿಕ ಭಾಷಣದಲ್ಲಿ ನೇಸರಗಿ ಊರಿಗೆ ಕಾಲೇಜು ಮಂಜೂರು ಮಾಡುವುದಾಗಿ ಆಶ್ವಾಸ ಕೊಟ್ಟಿದ್ದು ನಿಜವೇ ;

(ಈ) ಹಾಗಿದ್ದಲ್ಲಿ ಈಗಲಾದರೂ ಸರ್ಕಾರದವರು ಗ್ರಾಮೀಣ ವಿದ್ಯಾರ್ಥಿಗಳಿಗೆ ಅನುಕೂಲಪಡುವುದಕ್ಕೋಸ್ಕರ 1984-85ರಲ್ಲಿ ಸರ್ಕಾರಿ ಕಿರಿಯ ಕಾಲೇಜೊಂದನ್ನು ಮಂಜೂರು ಮಾಡುವರೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

(ಅ) ಬಂದಿದೆ.

(ಆ) ಹೌದು.

(ಇ) ಸರ್ಕಾರಕ್ಕೆ ಇದರ ಮಾಹಿತಿ ಇಲ್ಲ.

(ಈ) ಪರಿಶೀಲಿಸಿ ಅಗತ್ಯವಿದ್ದಲ್ಲಿ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ನಿಷಯ : ಹುಕ್ಕೇರಿ ತಾಲ್ಲೂಕಿನಲ್ಲಿರುವ ಎಸ್. ಆರ್. ಡಬ್ಲ್ಯು. ಎಸ್. ಯೋಜನೆಗಳು.

ಪ್ರ. ಸಂಖ್ಯೆ 573 (1609) ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇತರ).— ಮಾನ್ಯ ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೇ ?

(ಅ) ಹುಕ್ಕೇರಿ ತಾಲ್ಲೂಕಿನಲ್ಲಿ 1975ರ ನಂತರ ರಾಷ್ಟ್ರೀಯ ಗ್ರಾಮಾಂತರ ನೀರು ಸರಬರಾಜು ಯೋಜನೆ ಮೇರೆಗೆ ಮಂಜೂರಾದ ಯೋಜನೆಗಳೆಷ್ಟು ಹಾಗೂ ಆ ಗ್ರಾಮಗಳ ಹೆಸರೇನು ;

(ಆ) ಮೇಲ್ಕಂಡ ಗ್ರಾಮಗಳ ಪ್ರತಿ ಶೇಕಡ 10ರಷ್ಟು ಹಣ ತುಂಬಿದ್ದ ಗ್ರಾಮಗಳಾವುವು ;

(ಇ) ಮೇಲ್ಕಂಡ ಯೋಜನೆಗಳನ್ನು ಮಂಜೂರಾಡಿದ ದಿನಾಂಕವಾವುದು ;

(ಈ) ಅಮೃಣಗಿ ಗ್ರಾಮಕ್ಕೆ ಕುಡಿಯುವ ನೀರಿನ ಯೋಜನೆ ಉದ್ಘಾಟನೆಮಾಡಿ ಜನರಿಗೆ ನೀರು ಕೊಟ್ಟಿದ್ದು ಯಾವಾಗ ;

(ಉ) ಹುಕ್ಕೇರಿ ತಾಲ್ಲೂಕಿನ ಮೇಲ್ಕಂಡ ಪ್ರತಿಯೊಂದು ಯೋಜನೆಗೆ ಒದಗಿಸಿರುವ ಹಣವೆಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

(ಅ) ಹತ್ತು ಯೋಜನೆಗಳು.

ಗ್ರಾಮಗಳ ಹೆಸರು ಕೆಳಕಂಡಂತಿವೆ.

1. ಬೆಲ್ಲದ ಬಾಗೇವಾಡಿ 2. ಶಾಣಾ ಹತ್ತರಿಗಿ 3. ಹರಗಾಪುರಗಾ 4. ಶೆಟ್ಟಿಹಳ್ಳಿ
5. ಪಾಶ್ವಾಪುರ 6. ಹಟ್ಟಿ ಅಲೂರು 7. ರುಸ್ತುಮಪುರ 8. ಬರಗನಾಳ 9. ಕನಹಟ್ಟಿ
10. ಶಿಂದಿಹಟ್ಟಿ 11. ಹೊಸೂರ 12. ಬೋರಗಲ್ 13. ಗುಡಿಸ್
14. ಹಂಚಿನಾಳ 15. ಹೆಬ್ಬಾಳ.

(ಆ) 1. ಶಾಣಾ ಹತ್ತರಿಗಿ 2. ಹರಗಾಪುರಗಾ 3. ಶೆಟ್ಟಿಹಳ್ಳಿ 4. ಹಂಚಿನಾಳ

- | | | |
|------------------------------------|------|----------|
| (ಇ) 1. ಬೆಲ್ಲದ ಬಾಗೇವಾಡಿ | | 9-10-79 |
| 2. ಶಾಣಾ ಹತ್ತರಿಗಿ | | 31-3-81 |
| 3. ಹರಗಾ ಪುರಗಾ | | 31-3-80 |
| 4. ಶೆಟ್ಟಿಹಳ್ಳಿ | | 16-4-80 |
| 5. ಪಾಶ್ವಾಪುರ ಮತ್ತು ಇತರೆ 5 ಹಳ್ಳಿಗಳು | | 31-3-81 |
| 6. ಹೊಸೂರ | | 3-6-82 |
| 7. ಬೋರಗಲ್ | | 28-6-83 |
| 8. ಗುಡಿಸ್ | | 28-12-82 |
| 9. ಹಂಚಿನಾಳ | | 7-12-82 |
| 10. ಹೆಬ್ಬಾಳ | | 9-7-83 |

(ಈ) ಈ ಯೋಜನೆಗೆ ದಿನಾಂಕ 21-10-83ರಂದು ಆಡಳಿತಾತ್ಮಕ ಮಂಜೂರಾತಿ ದೊರೆತಿದೆ ಹಾಗೂ ಇನ್ನೂ ಈ ಯೋಜನೆಯನ್ನು ಪ್ರಾರಂಭಿಸಿಲ್ಲವಾದ ಕಾರಣ, ಈ ಪ್ರಶ್ನೆಯು ಉದ್ಭವಿಸುವುದಿಲ್ಲ.

- | | | |
|-------------------------------|------|-----------|
| (ಉ) 1. ಹರಗಾ ಪುರಗಾ | | 3.16 ಲಕ್ಷ |
| 2. ಶಾಣಾ ಹತ್ತರಿಗಿ | | 4.07 ,, |
| 3. ಶೆಟ್ಟಿಹಳ್ಳಿ | | 1.00 ,, |
| 4. ಪಾಶ್ವಾಪುರ ಮತ್ತು 5 ಹಳ್ಳಿಗಳು | | 12.01 ,, |
| 5. ಹೊಸೂರ | | 1.91 ,, |
| 6. ಬೋರಗಲ್ | | 1.60 ,, |
| 7. ಗುಡಿಸ್ | | 1.58 ,, |
| 8. ಹಂಚಿನಾಳ | | 1.67 ,, |
| 9. ಹೆಬ್ಬಾಳ | | 0.57 ,, |